



گورنر KATHY HOCHUL

فوری ریلیز کے لیے: 23/7/2025

محفوظ تر گلیاں: گورنر HOCHUL کی جانب سے ریاست کی بندوق کے پُرتشدد استعمال کے خلاف لڑائی میں پیشرفت کو برقرار رکھنے کے لیے 28 علاقوں میں قانون نافذ کرنے والی ایجنسیوں کو \$36 ملین سے نوازنے کا اعلان

گورنر Hochul کے عہدہ سنبھالنے کے بعد سے، جاری، ریکارڈ سطح کی ریاستی سرمایہ کاری نے GIVE کمیونٹیز میں بندوق کے پُرتشدد استعمال میں 52 فیصد کمی کی ہے

بندوق کے پُرتشدد استعمال کے خاتمے کی کاوش کے ذریعے ریاستی فنڈنگ آلات، اور ٹائم، عملے کے اخراجات، بہتر تربیت اور تکنیکی مدد کا احاطہ کرتی ہے

گورنر Kathy Hochul (کیتھی ہوکل) نے آج، قانون نافذ کرنے والے مقامی اداروں اور کاؤنٹی کے ایگزیکٹو Ed Romaine (ایڈ رومین) سمیت منتخب عہدیداروں کے ساتھ، سافک کاؤنٹی پولیس اکیڈمی کا دورہ کیا اور یہ اعلان کیا کہ ریاست بھر میں قانون نافذ کرنے والے مقامی اداروں کی بندوق کے پُرتشدد استعمال کو کم کرنے کی کوششوں کو تقویت دینے کے لیے \$36 ملین سے نوازا گیا ہے۔ قومی سطح پر تسلیم شدہ ایک پروگرام، بندوق کے پُرتشدد استعمال کا خاتمہ (Gun Involved Violence Elimination, GIVE) کاوش نیو یارک سٹی سے باہر 28 کمیونٹیز میں قانون نافذ کرنے والے اداروں کو ریاستی فنڈنگ کے ساتھ آلات، اور ٹائم، اور عملے، نیز جامع مرکز تربیت اور تکنیکی مدد فراہم کرتا ہے۔ نتیجتاً، سنہ 2021 اور سنہ 2024 کے درمیان، GIVE کے دائرہ اختیار میں فائرنگ کے واقعات میں 52 فیصد کمی واقع ہوئی۔ پچھلے سال، گولی مارنے کے واقعات جن میں کوئی زخمی ہوا ہو سنہ 2006 میں ریاست کی طرف سے اعداد و شمار کا حساب رکھنا شروع کرنے کے بعد سے کم ترین مقام پر پہنچ گئے۔ سنہ 2024 میں، لانگ آئی لینڈ میں حالیہ ریکارڈ کی گئی تاریخ میں سب سے کم فائرنگ ہوئی۔

"عوام کا تحفظ میری اولین ترجیح ہے، اور عہدہ سنبھالنے کے بعد سے، میری انتظامیہ نے پورے نیو یارک میں بندوق کے پُرتشدد استعمال کو روکنے کے لیے قانون نافذ کرنے والے مقامی اداروں کے ساتھ مل کر کام کرنے پر توجہ دی ہے،" گورنر Hochul (ہوکل) نے کہا۔ "GIVE کاوش آتشیں اسلحے کے استعمال سے پُرتشدد جرائم کو کم کرنے کے ہمارے جامع منصوبے کا ایک اہم حصہ ہے۔ اور یہ کام کر رہی ہے۔ یہی وجہ ہے کہ ہم اس بات کو یقینی بنانے کے لیے \$36 ملین کو دوگنا کر رہے ہیں اور دوبارہ سرمایہ کاری کر رہے ہیں کہ ریاست بھر میں قانون نافذ کرنے والے اداروں کے پاس ایسے وسائل موجود ہوں جن کی انہیں فائرنگ کو روکنے اور بندوق کے پُرتشدد استعمال کو فعال طور پر روکنے کے لیے ضرورت ہے!"

بندوق کے پُرتشدد استعمال سے لڑنے کے لیے قانون نافذ کرنے والے مقامی اداروں اور علاقائی شراکت داروں کی مدد جاری رکھنے کے لیے ریاست کے کثیر جہتی منصوبے نے قانون نافذ کرنے والے مقامی اداروں کو گولی مارنے کے واقعات کو نمایاں طور پر کم کرنے میں مدد فراہم کی ہے۔ GIVE پولیس کے 28 محکمے - 21 کاؤنٹیوں میں - عام طور پر پانچ بوروز کے باہر پُرتشدد جرائم کی سب سے زیادہ مقدار کی اطلاع دیتے ہیں۔ یکم جنوری سے 30 جون 2025 کے درمیان گورنر Hochul (ہوکل) کی GIVE کاوش میں مسلسل سرمایہ کاری کی بدولت، GIVE پولیس محکموں نے گولی مارنے کے 242 واقعات کی اطلاع دی جن میں کسی کو چوٹ آئی تھی، جو کہ سنہ 2024 میں

اسی عرصے کے دوران 281 واقعات سے کم ہیں۔ گولی مارے جانے والے افراد کی تعداد 354 سے کم ہو کر 275 ہو گئی، اور بندوق کے پُرتشدد استعمال سے ہونے والی نو اموات کم ہوئیں (49 بمقابلہ 58)۔

یہ مسلسل تیسرا سال ہے جس میں گورنر Hochul (بوکل) نے GIVE کے لیے ریکارڈ سطح کی فنڈنگ حاصل کی ہے: \$36.38 ملین، جس میں \$36 ملین سے نوازا گیا ہے اور بقیہ شریک ایجنسیوں کی طرف سے شناخت کردہ ابھرتی ہوئی ضروریات کے لیے مختص ہے۔ لانگ آئی لینڈ پر نو ایجنسیوں کو تقریباً 2.7 ملین کی فنڈنگ ملے گی:

نساؤ کاؤنٹی - \$1,345,223

- نساؤ کاؤنٹی شعبہ پولیس - \$486,223
- نساؤ کاؤنٹی پروبیشن ڈیپارٹمنٹ - \$324,000
- ہیمپسٹیڈ ویلیج شعبہ پولیس - \$270,000
- نساؤ کاؤنٹی ڈسٹرکٹ اٹارنی - \$225,000
- نساؤ کاؤنٹی شیرف کا دفتر - \$40,000

سافک کاؤنٹی - \$1,333,943

- سافک کاؤنٹی ڈسٹرکٹ اٹارنی - \$564,291
- سافک کاؤنٹی شعبہ پولیس (Suffolk County Police Department, SCPD) - \$459,998
- سافک کاؤنٹی پروبیشن ڈیپارٹمنٹ - \$176,256
- سافک کاؤنٹی شیرف کا دفتر - \$133,398

مجموعی طور پر، جب کہ گزشتہ سال کی اسی مدت کے ساتھ موازنہ کیا گیا تو **GIVE** میں حصہ لینے والی کمیونٹیز نے سنہ 2025 کی پہلی سہ ماہی کے دوران جرائم کے ساتوں کے ساتوں اشاریوں کے زمروں میں کمی دیکھی - چار پُرتشدد (قتل، عصمت دری، ڈکیتی، ارادہ قتل) اور تین املاک (چوری، سرکہ، موٹر گاڑی کی چوری)۔ ڈویژن برائے خدمات فوجداری انصاف (Division of Criminal Justice Services, DCJS) کو رپورٹ کیے گئے ابتدائی اعداد و شمار نے کل انڈیکس جرائم میں 18 فیصد کمی، پُرتشدد جرائم میں 19 فیصد کمی، اور املاک کے جرائم میں 18 فیصد کمی ظاہر کی۔ لانگ آئی لینڈ میں بھی اسی طرح کے ابتدائی رجحانات دیکھے گئے، نساؤ کاؤنٹی اور سافک کاؤنٹی کے پولیس محکموں نے کل انڈیکس جرائم، پُرتشدد جرائم، اور املاک کے جرائم میں دوہرے ہندسوں میں کمی کی اطلاع دی، اور ہیمپسٹیڈ پولیس نے کل انڈیکس جرائم اور پُرتشدد جرائم میں دوہرے ہندسوں میں کمی، اور املاک کے جرائم میں آٹھ فیصد کمی کی اطلاع دی۔

نیو یارک سٹی شعبہ پولیس کی جانب سے اس ہفتے کے شروع میں جاری کردہ اعداد و شمار بھی مثبت رجحانات کو ظاہر کرتے ہیں، جس میں گزشتہ سال کی اسی مدت کے مقابلے میں 20 جولائی 2025 تک گولی مارے جانے کے واقعے کے متاثرین میں 23 فیصد کمی، گولی مارنے کے واقعات میں 22 فیصد کمی اور جرائم کی شکایات میں پانچ فیصد کمی واقع ہوئی ہے۔

ریاست نیو یارک کے ڈویژن برائے خدمات فوجداری انصاف کی کمشنر **Rossana Rosado** (روسانا روزاٹو) نے کہا، "گورنر Hochul (بوکل) کی عوامی تحفظ کے ساتھ غیر متزلزل وابستگی کی بدولت، نیو یارک میں بندوق کے پُرتشدد استعمال میں ریکارڈ کمی دیکھنے میں آ رہی ہے۔ یہ فنڈنگ اس بات کو یقینی بناتی ہے کہ ہماری قانون نافذ کرنے والی مقامی ایجنسیاں اور علاقائی تنظیمیں ان حکمت عملیوں پر کام کر سکتی ہیں جو کام کر رہی ہیں، جانیں بچا رہی ہیں، کمیونٹیز کو مضبوط کر رہی ہیں، اور اعتماد بحال کر رہی ہیں۔ مجھے اپنی DCJS ٹیم کے ارکان پر بہت فخر ہے جو ریاست بھر میں ہمارے شراکت داروں کو ایسے اوزار، تربیت اور وسائل فراہم کرتے ہیں جو انہیں اس پیشرفت کو برقرار رکھنے کی اجازت دیتے ہیں۔"

ریاست نیو یارک کے پولیس سپرنٹنڈنٹ **Steven G. James** (سٹیون جی جیمز) نے کہا، "GIVE کاوش مسلسل نتائج پیدا کر رہی ہے۔ گورنر Hochul (ہوکل) کی جاری وابستگی اور ڈویژن برائے خدمات فوجداری انصاف کی قیادت کی بدولت ریاست بھر میں قانون نافذ کرنے والے ادارے ہندوق کے پُرتشدد استعمال کو ہدف بنانے اور اسے کم کرنے کے لیے بہتر طور پر لیس ہیں۔ یہ فنڈنگ میدان عمل میں کیے جانے والے اہم کام کی حمایت کرتی ہے، مقامی ایجنسیوں کو وہ اوزار، تربیت اور وسائل مہیا کرتی ہے جن کی انہیں اپنے علاقوں کو محفوظ رکھنے کے لیے ضرورت ہوتی ہے۔ ریاست نیو یارک کی پولیس کو اس کوشش میں اپنے شراکت داروں کی مدد کرنے پر فخر ہے اور وہ نیو یارک کے لوگوں کی حفاظت کے لیے ہر ممکن کوشش کرنے کے لیے پُر عزم ہے۔"

سینیٹ کی اکثریتی رہنماء **Andrea Stewart-Cousins** (اینڈریا سٹیورٹ کزنز) نے کہا، "یہ فنڈنگ نیو یارک کے شہریوں کی حفاظت اور بہبود میں ایک اہم سرمایہ کاری ہے۔ اس فنڈنگ کو قانون نافذ کرنے والے مقامی اداروں اور عوامی تحفظ کے شراکت داروں کو GIVE کاوش کے ذریعے ہدایت دے کر، ہم ثبوت پر مبنی حکمت عملیوں کو تقویت دے رہے ہیں جو ہندوق کے پُرتشدد استعمال کو کم کر رہی ہیں اور جانیں بچا رہی ہیں۔ ریاست بھر میں ہماری کمیونٹیز نے زبردست ترقی کی ہے، اور یہ مسلسل سرمایہ کاری اس بات کو یقینی بناتی ہے کہ رفتار جاری رہے گی۔ مجھے گورنر Hochul (ہوکل)، سپیکر Heastie (ہیسٹی)، اور اپنے سینیٹ کی اکثریت کے ساتھیوں کے ساتھ اس سال کے بجٹ میں GIVE اور ریاست بھر میں ہندوق کے پُرتشدد استعمال سے بچاؤ کی دیگر کوششوں کی حمایت کے لیے \$347 ملین فراہم کرنے پر فخر محسوس ہوا۔"

ریاستی سینیٹر **Monica Martinez** (مونیکا مارٹینز) نے کہا، "جب ہماری سڑکوں کو ہندوق کے پُرتشدد استعمال سے بچانے کی بات آتی ہے، تو ہمیں قانون نافذ کرنے والے اداروں کو وہ فنڈز دینے چاہئیں جو انہیں کامیابی کے لیے درکار ہیں۔ یہ گرانٹس سافک کاؤنٹی اور دیگر وصول کنندگان کمیونٹیز کو محفوظ بنانے میں مدد کرتی ہیں، جیسے کہ گولی مارنے سے متعلقہ واقعات میں زخمی ہونے اور گولی لگنے سے ہونے والی اموات میں دوہرے ہندسوں کی کمی سے ثابت ہوتا ہے۔ میں نیو یارک کے محفوظ علاقوں میں اس سرمایہ کاری کو ترجیح دینے پر گورنر Hochul (ہوکل) اور ڈویژن برائے خدمات فوجداری انصاف کا شکریہ ادا کرتی ہوں۔"

ریاستی سینیٹر **Siela Bynoe** (سیلا بیونے) نے کہا، "ہندوق کا پُرتشدد استعمال نیو یارک ریاست میں صحت عامہ کا بحران ہے، اور میں اس وبا میں زخمی یا ہلاک ہونے والے افراد کی تعداد کو کم کرنے کے لیے اقدامات کرنے کے لیے گورنر Hochul (ہوکل) کی شکر گزار ہوں۔ کمیونٹی پر مبنی حل جیسے GIVE کاوش، جو ہمارے علاقوں میں ہندوق کے پُرتشدد استعمال سے نمٹنے کے لیے نساؤ کے قانون نافذ کرنے والوں کو ان کے مشن میں معاونت کرتی ہے، گولی مارنے کے واقعات کو کم کرنے میں ریاست گیر پیش رفت کو برقرار رکھنے کے لیے اہم ہیں۔ جبکہ نساؤ کاؤنٹی کا غیر معمولی حفاظتی ریکارڈ ہے، وہاں مزید کام کرنے کی ضرورت ہے، اور یہ اقدام ایک انمول وسیلہ ثابت ہوتا ہے۔"

اسمبلی کے ڈپٹی سپیکر **Phil Ramos** (فل راموس) نے کہا، "نیو یارک جرات مندانہ، اختراعی حکمت عملیوں کے ساتھ قوم کی رہنمائی جاری رکھے ہوئے ہے جو کمیونٹی پر چلنے والی عوامی حفاظت کے ساتھ درست پولیسنگ کو یکجا کرتی ہے۔ \$36 ملین کی یہ ریکارڈ سطح کی سرمایہ کاری ہندوق کے پُرتشدد استعمال کو کم کرنے کے حقیقی حل کے لیے ہماری ریاست کے غیر متزلزل عزم کو واضح کرتی ہے۔ یہ سرمایہ کاری نیو یارک کی زندگیوں کو بچانے، غیر قانونی آتشیں اسلحے کو روکنے اور ان کمیونٹیز کو باختیار بنانے میں جو ہم خدمت کرتے ہیں اس کی ترقی پر استوار ہے۔ ایک سابق جاسوس اور پولیس افسر کے طور پر، میں نے خود دیکھا ہے کہ اس طرح کے فنڈز کس طرح ضروری وسائل، توجہ مرکوز تربیت، جدید ٹیکنالوجی، اور ڈیٹا پر مبنی حکمت عملی فراہم کرتے ہیں جو ٹھوس، قابل پیمائش نتائج پیدا کرتے ہیں۔ اعداد و شمار خود بولتے ہیں: کم فائرنگ، کم متاثرین، اور محفوظ علاقے۔ میں گورنر Hochul (ہوکل) کی اس بات کو یقینی بنانے میں مسلسل شراکت داری اور قیادت کی تعریف کرتا ہوں کہ لانگ آئی لینڈ اور نیو یارک ریاست رہنے، کام کرنے اور دیکھنے کے لیے ایک محفوظ اور خوشحال جگہیں رہیں۔"

رکن اسمبلی **Charles Lavine** (چارلس لاوینے) نے کہا، "حلف اٹھانے کے بعد سے، گورنر Hochul (ہوکل) اپنے بس میں ہر چیز استعمال کرتے ہوئے جرائم سے لڑنے پر توجہ مرکوز کیے ہوئے ہیں۔ اس میں قانون نافذ کرنے والے مقامی اداروں کو اس بات کو یقینی بنانے کے لیے مالی مدد فراہم کرنا شامل ہے کہ ان کے پاس اپنا کام کرنے

کے لیے ضروری وسائل موجود ہیں اور قانون سازی کرنا، جیسے کہ میرا گھوسٹ گن بل، جو خطرناک آتشیں اسلحے کو سڑکوں سے دور رکھنے کے لیے ڈیزائن کیا گیا ہے۔ مجھے اب تک کی زبردست پیشرفت پر فخر ہے اور میں احمقانہ تشدد کو ہونے سے روکنے اور اپنے علاقوں کو ہر ممکن حد تک محفوظ رکھنے کے لیے ان کے ساتھ کام جاری رکھنے کا منتظر ہوں۔"

رکن اسمبلی Judy Griffin (جوڈی گریفن) نے کہا، "بندوق کے پُرتشدد استعمال کو کم کرنا براہ راست عوامی تحفظ سے منسلک ہے۔ مجھے ایک ایسی ریاست میں رہنے پر فخر ہے جہاں ہمارے اہل حلقہ یہ جانتے ہیں اور ہم سے مطالبہ کرتے ہیں کہ ہم کارروائی جاری رکھیں۔ یہ اہم فنڈنگ اس بات کو یقینی بنائے گی کہ ہمارے مقامی پولیس محکموں کے پاس اپنی لڑائی جاری رکھنے کے لیے درکار آلات اور تکنیکی مدد موجود ہے۔ میرے اہل حلقہ کے لیے عوامی تحفظ اولین ترجیح ہے، اور میں گورنر کا شکریہ ادا کرتی ہوں کہ انہوں نے اس فنڈنگ کا ایک حصہ نساؤ کاؤنٹی کے رہائشیوں کی خدمت کرنے والی پولیس ایجنسیوں کے لیے مختص کیا ہے۔"

رکن اسمبلی Rebecca Kassay (ریبیکا کسے) نے کہا، "ان فنڈز کے لیے گورنر Hochul (ہوکل) کا شکریہ جو ہمارے قانون نافذ کرنے والے مقامی اداروں کو ضروری مدد فراہم کریں گے جبکہ وہ بندوق کے پُرتشدد استعمال کو کم کرنے، اور ہمارے پڑوس میں حفاظت کو مضبوط بنانے کے لیے مصروف عمل ہیں۔ ریاستی سرمایہ کاری جیسے GIVE کاوش اس بات کو یقینی بنانے میں مدد کرتی ہے کہ افسران کے پاس تربیت اور اوزار ہوں جن کی انہیں محفوظ رہنے، عوام کی حفاظت کرنے اور کمیونٹی میں اعتماد پیدا کرنے کے لیے ضرورت ہے۔"

رکن اسمبلی Tommy John Schiavoni (ٹومی جان شیاوونی) نے کہا، "اُن کی قیادت اور ہماری کمیونٹیز کو محفوظ رکھنے کے لیے ثابت قدمی کے عزم پر میں گورنر Hochul (ہوکل) کا شکریہ ادا کرنا چاہوں گا۔ GIVE کاوش میں گورنر Hochul (ہوکل) کی مسلسل سرمایہ کاری جانیں بچا رہی ہے اور ہماری کمیونٹیز کو محفوظ بنا رہی ہے۔ قانون نافذ کرنے والے اداروں اور شواہد پر مبنی تشدد کی روک تھام کی حکمت عملیوں کے لیے اس ہدف کی حمایت نے حقیقی، قابلِ پیمائش نتائج پیدا کیے ہیں۔ میں لانگ آئی لینڈ کو دی گئی فنڈنگ کے لیے خاص طور پر شکر گزار ہوں، جہاں مقامی ایجنسیاں بندوق کے پُرتشدد استعمال کو کم کرنے اور تمام رہائشیوں کے لیے عوامی تحفظ کو بہتر بنانے کے لیے انتھک کام کر رہی ہیں۔"

رکن اسمبلی Kwani O'Pharrow (کوانی اوفارو) نے کہا، "مِل جُل کر ہم محفوظ سڑکوں اور مضبوط کمیونٹیز میں سرمایہ کاری کرتے ہیں کیونکہ ہم اپنے گورنر کی غیر متزلزل حمایت اور عزم کے ساتھ بندوق کے پُرتشدد استعمال سے نمٹتے ہیں۔"

سافک کاؤنٹی کے ایگزیکٹو Ed Romaine (ایڈ رومین) نے کہا، "ہماری کمیونٹیز میں بندوق کے پُرتشدد استعمال اور گھریلو بدسلوکی سے نمٹنے کے لیے سافک کاؤنٹی کو اہم وسائل فراہم کرنے کے لیے گورنر Hochul (ہوکل) کا شکریہ۔ یہ گرانٹس اس بات کو یقینی بنانے میں مدد کرتی ہیں کہ ہمارے قانون نافذ کرنے والے افسران کے پاس ہمارے خاندانوں کی حفاظت، زندہ بچ جانے والوں کی مدد کرنے، اور سافک کو گھر کہنے والے ہر فرد کے لیے محفوظ علاقے بنانے کے لیے ضروری اوزار موجود ہیں۔"

سافک کاؤنٹی کے شعبہ پولیس کے کمشنر (کیون کاتالینا) نے کہا، "گرانٹ کی رقم بندوق کے پُرتشدد استعمال سے لڑنے میں ہماری کامیابی پر استوار ہے، نفاذ اور کمیونٹی کی رسائی کی کوششوں پر توجہ مرکوز کرنے کے لیے فنڈز فراہم کرتی ہے۔ SCPD GIVE گرانٹ فنڈنگ کے لیے گورنر Hochul کا شکریہ ادا کرتی ہے جس سے سافک کاؤنٹی میں ہماری عوامی حفاظت کی کوششوں میں اضافہ ہوتا ہے۔"

سافک کاؤنٹی کے شیرف Errol D. Toulon, Jr. (ایرول ڈی. ٹولن، جونیئر) نے کہا، "GIVE گرانٹ کلیدی اہلکاروں کی مالی اعانت اور ایسے پروگراموں کی معاونت کے ذریعے بندوق کے پُرتشدد استعمال کو کم کرنے کی ہماری کوششوں میں ایک اہم ذریعہ رہا ہے جو مصیبت سے پہلے خطرے سے دوچار نوجوانوں تک پہنچتے ہیں۔ حقیقی تعاون ایسا ہی لگتا ہے، اور ہمیں اس اہم کام کو مل کر جاری رکھنے پر فخر ہے۔ میں گورنر Hochul (ہوکل)

کا اس کاوش میں سرمایہ کاری کے لیے شکریہ ادا کرنا چاہتا ہوں تاکہ سافک کاؤنٹی اور ہماری کمیونٹیز کو محفوظ رکھنے میں مدد کی جا سکے۔"

سافک کاؤنٹی کی قانون ساز Rebecca Sanin (ریبکا سینن) نے کہا، "یہ تباہ کن اور ناقابل قبول ہے کہ بندوق کا پرتشدد استعمال اب بھی امریکہ میں بچوں کی موت کی سب سے بڑی وجہ ہے۔ میں اقدامات — قانون نافذ کرنے والے اداروں میں سرمایہ کاری کرنا اور ہمارے کاؤنٹی کو اپنے بچوں کی حفاظت کے لیے درکار آلات فراہم کرنا — کرنے پر گورنر کو دل کی گہرائیوں سے خراج تحسین پیش کرتی ہوں۔ آج کا دن سافک کاؤنٹی میں اپنے بچوں کو محفوظ رکھنے کے لیے ہماری لڑائی میں ایک اہم قدم آگے بڑھا رہا ہے، اس بات کو یقینی بناتے ہوئے کہ ان کا مستقبل تشدد کے خوف سے نہیں بلکہ امید اور امکان کا وعدہ ہے۔"

پولیس کے 28 محکموں میں سے ہر ایک کے لیے GIVE ڈیٹا اور ایک انٹرایکٹو ڈیش بورڈ جس میں موجودہ سال اور سالانہ تاریخی ڈیٹا موجود ہے ریاستی ڈویژن برائے خدمات فوجداری انصاف (DCJS) کی ویب سائٹ کے شماریات کے صفحہ پر دستیاب ہے۔

یکم جولائی 2025 سے 30 جون 2026 تک معاہدے کی مدت کے لیے نیو یارک سٹی سے باہر 21 کاؤنٹیوں میں GIVE پولیس کے محکموں، اور ڈسٹرکٹ اٹارنی کے دفاتر، پروبیشن ڈیپارٹمنٹس، اور شریف کے دفاتر کو دی گئی فنڈنگ کی تقسیم دیکھیں: البانی، بروم، کایوگا، چوٹوقوا، چیمنگ، ڈجز، ایری، جیفرسن، مونرو، نساؤ، نیاگرا، اونیڈا، اونونڈاگا، اورنج، رینسبیلر، راک لینڈ، سکینیکٹیڈی، سافک، ٹومپکنز، الستر، اور ویسٹ چیپٹر۔ DCJS پروگرام کے ذریعے شراکت دار ایجنسیوں کو گرانٹ دیتا ہے اور تربیت اور تکنیکی مدد فراہم کرتا ہے، جس کے لیے ایجنسیوں کو گولی مارنے کے واقعات کو کم کرنے، جان بچانے اور پرتشدد جرائم سے نمٹنے کے لیے ثبوت پر مبنی حکمت عملیاں استعمال کرنے کی ضرورت ہوتی ہے۔

مالی سال 26 کے نافذ کردہ بجٹ نے گورنر Hochul (ہوکل) کے ذریعے محفوظ کردہ بے مثال فنڈنگ کو برقرار رکھا، جس میں GIVE اور بندوق کے پرتشدد استعمال سے بچاؤ کے دیگر پروگراموں کے لیے \$347 ملین کے ساتھ ساتھ عوامی تحفظ کو بہتر بنانے، متاثرین اور جرائم سے بچ جانے والوں کے لیے تعاون کو بڑھانے، اور کمیونٹیز کو مضبوط کرنے کے لیے اضافی اقدامات شامل ہیں۔

ڈویژن برائے فوجداری انصاف کی خدمات ریاست میں فوجداری انصاف کے نظام کے تمام پہلوؤں کے لیے ضروری معاونت فراہم کرتا ہے، جن میں شامل ہیں، تاہم یہ صرف ان تک محدود نہیں: قانون نافذ کرنے والے اور دیگر فوجداری انصاف کے پیشہ ور افراد کی تربیت؛ قانون نافذ کرنے والے اسناد دینے کے پروگرام کی نگرانی؛ مقامی قانون نافذ کرنے والے اداروں کے ذریعے استعمال ہونے والے شراب نوشی کی جانچ اور حد رفتار کے نفاذ کے آلات کو درست طریقے سے چلانے کو یقینی بنانا؛ فوجداری انصاف گرانٹ فنڈنگ کا انتظام؛ ریاست بھر میں جرائم اور پروگرام کے ڈیٹا کا تجزیہ کرنا؛ تحقیقی معاونت فراہم کرنا؛ کاؤنٹی کے آزمائشی مدت والے محکموں اور قید کے منصوبوں کے متبادلات کی نگرانی؛ اور نوجوانوں کی انصاف کی پالیسی کو مربوط کرنا۔ DCJS کو [Facebook](#)، [Instagram](#)، [LinkedIn](#) اور [X](#) (سابقہ [Twitter](#)) پر فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)